

رسائل و مسائل

برش اور مسوک

رسائل و مسائل (فوري ۹۵) میں کہا گیا ہے کہ حدیث میں مسوک کی معین کردہ حکمت و مصلحت سے معلوم ہوتا ہے کہ ہر وہ چیز جس سے منہ کی صفائی ہوتی ہو، مسوک کا مقصد پورا کر سکتی ہے، لذا برش جو مسوک کی جدید قسم ہے اس سے سنت ادا ہو جائے گی۔ یہ بات میری سمجھ میں نہیں آئی۔ مختلف ثوہت پیش میں خوبیاں ضرور ہوتی ہیں، لیکن پھر بھی وہ فوائد حاصل نہیں ہوتے جو بعد میں تحقیق کے مطابق پیلو کی مسوک سے ہوتے ہیں۔ میرے پیارے نبی ﷺ کی ہربات، ہر کام حکمت و دانائی والا ہے۔ آپ ﷺ مسوک کی خوبیاں جانتے تھے۔ جو بات آپ ﷺ نے چودہ سو سال پہلے بتا دی وہ باتیں اب تحقیق کرنے سے سمجھ ٹابت ہو رہی ہیں۔ رسول اکرم ﷺ صرف من کی صفائی چاہتے تو فرمادیتے کہ منہ ابھی طرح صاف کیا ہکر و لیکن آپ ﷺ منہ صرف دانتوں کی صفائی بلکہ اور دوسرے فوائد بھی چاہتے تھے لذا آپ ﷺ نے مسوک کرنے پر زور دیا ہے۔ آخر برش مسوک کا بدل کیسے ہو سکتا ہے؟

حضور ﷺ نے مسوک کرنے کی ختنہ تاکید فرمائی، اور خود اس کا یہ شہادت فرمایا۔ لیکن اس بارے میں کوئی ہدایت نہیں دی کہ وہ کس شکل صورت اور سائز کی ہو، اور کس چیز سے کس طرح بنی ہو۔ نہ یہ ہدایت دی کہ وہ لازماً درخت کی لکڑی ہو، اور پیلو ہی کی ہو۔ نہ میرے علم میں کوئی ایسی حدیث ہے کہ آپ ﷺ نے یہ شہادت صرف پیلو کی مسوک ہی استعمال فرمائی۔ روایات میں ارآک (پیلو) کے علاوہ عنم، بلم (صونبر)، زینون کا ذکر بھی آیا ہے۔ نیم، اکیر، چھلانگ وغیرہ بھی استعمال ہوتے ہیں۔ ہاں، آپ ﷺ نے مسوک کی علت واضح فرمائی کہ یہ منہ کی صفائی کا ذریعہ ہے، اور اسی لیے رب کی رضامندی کا۔

درخت کی لکڑی کو یقیناً، طبی نظر سے ناکلون کے برش پر ترجیح حاصل ہو سکتی ہے۔ اسی طرح پیلو کی لکڑی سے مسوک، حب نبوی ﷺ کے پہلو سے، برش کی بہ نسبت محبوب ہونا چاہیے۔ پیلو کے طبق منافع بھی مسلم ہیں، جو برش میں نہیں پائے جاتے، لیکن مسوک کے سلسلے میں اتنی تاکید کی گئی: اگر

امت کے لیے شاق نہ ہوتا تو میں ہر نماز سے قبل مسوک کا حکم دیتا (بخاری، مسلم)۔
ہر زمانے میں 'ہر جگہ' اور تعداد اگر ایک ارب ہو تو ہر مسلمان کو پیلو کی 'یا لازماً درخت' ہی کی
لکڑی دستیاب نہیں ہو سکتی۔ اگر یہ سنت پیلو کی لکڑی، یا صرف درخت کی لکڑی سے دانت صاف کرنے
ہی سے ادا ہو تو یہ ہر ایک کے بس میں نہیں ہو سکتا کہ وہ سنت کی پیروی کرے اور اس پر موعدہ اجر
حاصل کرے۔ ایسا لازمی ہونا اصول تشریع کے بھی خلاف ہوتا۔ یہ بھی ملحوظ رہے کہ مسوک کے لغوی
معنی برش کے ہی ہیں۔

یہ اسی طرح ہے جس طرح کہ ستر پوشی کا حکم دیا گیا، حضورؐ نے اس کا اہتمام فرمایا، اپنے زمانے
میں رائج لباس اس مقصد کے لیے استعمال فرمائے، مگر کسی خاص وضع قلع کے لباس کی صراحت نہ
فرمائی۔ اب اس حکم کی تعمیل اور سنت کی ادائیگی کے لیے تم، قادر اور صافہ ہی ضروری نہ ہوں گے۔
آپؐ نے لباس کی جو علت بیان فرمائی، یعنی ستر پوشی اور زینت، وہ جس لباس سے پوری ہو، بشرطیکہ
وہ لباس شرعی حدود میں ہو، اس سے حکم کی تعمیل ہو جائے گی۔ آپؐ کے زمانے میں شلوار بازار میں
آلی تروایت کے مطابق آپؐ نے اسے پسند فرمایا اور کہا کہ یہ زیادہ ستر پوش اور پاکیزہ ہے۔
پیلو کے طبقی فوائد تسلیم، لیکن علت حکم حضور کی ہدایت ہے نہ کہ طبقی فوائد، اس لیے میری نظر
میں مولا ناگا ہر رجن حاضر کی رائے بالکل درست ہے۔ برش سے پیلو کے طبقی فوائد نہ بھی حاصل
ہوں مگر سنت ادا ہو جائے گی۔

مايوسی کا مرض

دعا کرنے اور بار بار کرنے کے باوجود بھی اگر حاجت پوری نہ ہو تو۔۔۔ کیا دعا صرف مقرب
بندوں کی سنی جاتی ہے۔۔۔ بھر گناہ گار بندہ کیا کرے؟ جب بار بار پکارنے اور نہ صرف خود
پکارنے بلکہ اپنی والدہ سے بھی انتہائی دل سوزی سے دعائیں کروائی جائیں اور پھر بھی رحمت
خداوندی جوش میں نہ آئے تو پھر مايوسی کے علاوہ کیا راستہ رہ جاتا ہے۔ مايوسی کے سامنے اس
وقت اور بھی گھرے ہو جاتے ہیں جب اپنے وہ ساتھی بڑے مناصب پر نظر آتے ہیں جو بوڑھوں
پر طفر کرتے تھے اور اسامدہ کا احراام نہ کرتے تھے۔ شاید حد اور بعض بھی انھی محرومیوں اور
مايوسیوں کا نتیجہ ہو جو ہر آن بڑھتا ہی چلا جاتا ہے۔ بعض اوقات تو آخرت میں ملنے والے انعام
و اکرام کے وعدے بھی مخفی کامیابیاں معلوم ہوتے ہیں اور یہ خیال انسان کے گناہوں میں مزید
انسانی کا موجب بن جاتا ہے۔ ذرا روایتی انداز سے بہتے ہوئے بتائیے کہ ایسے میں ایک گناہ گار
بندہ کیا کرے؟ سنا ہے کہ اسم اعظم نصیبوں کے لیے پارس کا حکم رکھتا ہے۔ کوئی اسم اعظم ہی تبا
۔ دیجھے۔

اللہ تعالیٰ آپ کی مدّ کرے اور آپ کو مایوسی کی کیفیات سے نکلنے کی توفیق دے۔ یہ زندگی تو امتحان گاہ ہے۔ نعمت ہو یا مصیبۃ آشادگی ہو یا تُنگی، ہر چیز اپنے تزکیے اور آخرت کمانے کا ذریعہ ہے۔ ان دنیوی وار دلوں کے ذریعے جو آخرت کمالے وہی خوش نصیب اور دولت مند ہے۔ جن لوگوں کو دنیاوی زندگی میں نعمتیں ملی ہوئی ہیں اور آپ ان پر رشک و حمد کر رہے ہیں، ان کی یہ نعمتیں ان کے لیے آپ کے مصائب سے بڑھ کر مصائب ہیں اگر وہ شکر نہ کریں۔ اگر یہ نہ ہوتا کہ سب ہی کافر ہو جائیں گے، تو اللہ کافروں کے گھر، فرنچیز سب سونے چاندی کے بنا دیتا (زخروف)۔ مشکل یہ ہے کہ امتحان آپ کا ہے، یہردو عسر میں شکر و صبر آپ کو کرتا ہے، اجر آپ کو ملتا ہے، اس لیے کام آپ ہی کو رہتا ہے۔ اپنی محنت اپنے ارادے اور سعی کے علاوہ نہ کوئی اسم اعظم ہے نہ پارس جو آپ کا کام کر دے۔ مگر علم و یقین اور ایمان کے سارے دروازے، جو دراصل آپ کی مدد کر سکتے ہیں، آپ خود ہی بند کرتے چلے جا رہے ہیں: یہ بھی نہ کہیے یہ بھی نہ سمجھائیے، یہ میں جانتا ہوں، یہ میں بست سن چکا ہوں۔ آپ خود اپنی مدد نہ کریں، بلکہ اپنی خرابی کا سامان کریں، تو دوسرا آپ کی مدد کیسے کر سکتا ہے۔ پھر مایوسی کا مرض توکینس کا حکم رکھتا ہے۔ آپ جان بوجھ کر امید کے سارے دروازے بند کر کے خود کو مزید مایوسی کے اندر ہیروں میں دھکلیتے جا رہے ہیں۔

اسم اعظم جو پارس کا کام کرے گا ایک ہی ہے: میرارب اللہ ہے جو حی و قیوم ہے، وہ میرے ساتھ ہر وقت ہے اور میری راہ نمائی کرتا ہے اور کرے گا (إِنَّ رَبِّي مَعِيْ سَيِّدِنَا)، اس کا وعدہ ہے کہ وہ میرے ساتھ رحم کا برپتا کرے گا اس لیے کہ میں ان پر ایمان رکھتا ہوں (كَانَ بِالْمُؤْمِنِينَ رَحِيمًا)؛ اس کی نعمتیں مجھ پر روز اس طرح برس رہتی ہیں کہ میں شکر ادا کرنے سے قادر ہوں۔

آپ کے جسم کا ایک خلیہ بھی فاسد ہو جائے (malignant)، پھر آپ دیکھیے آپ پر کیا گزرتی ہے۔ وہ آپ کو بلا مانگے، بلا استحقاق، ساری ناشکریوں اور مایوسیوں کے باوجود اتنا دے رہا ہے، آپ دعا کے معاملے میں debit-credit کا الجھکھو لے بیٹھے ہیں۔ دعا تو اس سے قرب، ہم کلامی اور حمد و احتیاج کے اظہار کا موقع ہے۔ کچھ نہ ملے تو بھی اس سے بڑی خوش نصیبی کیا ہو سکتی ہے۔

اللہ کی ذات سے امید ہے کہ ان سطور سے آپ کو روشنی کی کرن نظر آئے گی۔

لا حاصل سوالات

یہ بات وجدانی طور پر میں محسوس کرتا ہوں کہ اس طرح کے سوالات کے جواب سے ہر انسان عاجز ہے۔ ہم اس کی ذات و صفات کا ادراک نہیں کر سکتے وہ خدا ہی کیا جو ہمارے درک میں آ

جائے۔۔۔ اور یہ بھی کہ یہ تشبیہات ہیں اور ایسے سوالوں کی کھوچ کر یہ سے اللہ کے رسول نے منع فرمایا ہے۔۔۔ تاہم سوالات پیش کر رہا ہوں۔۔۔

۱۔ اللہ ازل سے ہے۔ ایک وقت تھا جب اللہ کے سوا کوئی نہ تھی۔ پھر آخر کس غرض کے لیے یہ کائنات پیدا کی گئی؟ اس سے آخر کیا فائدہ ہوا؟ نہ پیدا کرنے کی صورت میں نقصان کیا ہوتا؟ ہمارے امتحان (بجکہ رزلٹ سے سونپھرداری وہ آگاہ ہے) سے کیا حاصل؟ یہ کیسا دارالامتحان ہے کہ ہر پرچہ دینے والے کارزلت پسلے ہی معلوم ہے اور ایسا علم ہے کہ اس میں بال بر ابر بھی فرق نہیں آسکتا۔

۲۔ باہی پسلے باقاعدگی سے نماز پڑھا کرتی تھیں۔ پانچ وقت روزانہ وضو کرنے سے ان کے ہاتھوں اور پاؤں کی انگلیوں کی درمیانی جگہ گلگنی۔ پھر وہ کبھی کبھی نماز پڑھنے لگیں اور اب وہ بھی ترک کر دی۔ باوجود ان دسوسوں کے جن کا ذکر آپ سے کیا ہے نماز پڑھنا میں نے ترک نہیں کیا، بار بار کے وضو سے اب میں بھی یہ خدشہ محسوس کرتا ہوں کہ کہیں میرے ساتھ بھی ایسا نہ ہو۔ اس لیے اکثر ہاتھوں کو زمین اور دیوار پر مارتارہتا ہوں کہ وہ نرمی جو بار بار دھونے سے ہاتھوں میں پیدا ہوئی ہے، دور ہو۔ پھر یہ بھی بات ہے کہ ہمیں تو وضو کرنے کے بہت سے طبقی و فائدگتوائے جاتے ہیں گر بابی کے لیے یہ الٹا نقصان کا باعث ہوا۔ میں اگرچہ نماز سے جی نہیں چرا تاگر وضو سے مجھے انتہائی کراہت ہوتی ہے۔ کیا اس بات کی گنجائش تکلیفی ہے کہ مجھے صرف صحیح اور عشاء کی نماز کے لیے وضو کرنا پڑے۔ اسلام تو کسی پر تنگی نہیں کرتا۔

۳۔ آپ خود اس نتیجے تک پہنچ چکے ہیں کہ ہم خدا کی ذات و صفات کا مکمل اور اک نہیں کر سکتے، اور اس لیے ایسے امور میں کھوچ کر یہ سمجھی لا حاصل ہے۔ لیکن آپ نے جو دو سوالات کیے ہیں، وہ بھی اسی قبیل کے ہیں۔

تحقیق سے کیا فائدہ ہوا، کیا حاصل ہوا، اس کے دو پہلو ہیں۔ اگر مراد یہ ہے کہ انسان کو کیا فائدہ ہے، تو اس کا جواب یہ ہے کہ وہ اپنی فطری استعداد کو استعمال کر کے، رب کی بندگی کر کے، اس کی رضا اور جنت حاصل کر سکتا ہے۔ اگر اس سے مراد یہ ہے کہ اللہ کو کیا فائدہ ہوا، تو یہ دراصل خالق کو مخلوق کی صفائی میں لا کر کھڑا کرنا ہے۔ اس کا غصہ، اس کی رضا، اس کی رحمت، اس کا غصب، ہماری طرح کے نہیں، ہمارے فہم اور تجربے سے ماوراء ہیں۔

جب تک امتحان دینے والا آزادی محسوس کرتا ہے کہ وہ جو چاہے کرے، اسے کیا فرق پڑتا ہے کہ اس کارزلت پسلے ہی سے معلوم ہے۔ انسان استاد بھی شاگرد کی صلاحیت واستعداد دیکھ کر رزلٹ پسلے ہمیں سے بناسکتے ہیں۔ وہ خدا، خدا کیے ہو گا جسے یہ علم بھی نہ ہو کہ کل اس کی کائنات میں ایک ایک زرہ بھی کیا کرنے والا ہے۔

۲۔ اگر پانچ وقت روزانہ وضو کرنے سے ہی الگیاں گل گئیں، اور طبقی رائے بھی یہی ہے، تو تم کیا جاسکتا ہے، ایک دفعہ وضو کے موزہ پہن کر اس پر مسح کیا جاسکتا ہے، اور صورتیں بھی ہو سکتی ہیں۔ نہ یہ کہ نماز جیسا فرض ترک کر دیا جائے۔ اگر یہ وسو سے کی وجہ سے وضو میں مبالغہ کا نتیجہ ہے، تو وسو سے سے نجات ہی حاصل کرنا چاہیے، اور جب تک نہ ہو موزہ اور مسح کا راستہ اختیار کیا جاسکتا ہے۔

وضو اللہ کو محبوب ہے، قیامت کے دن وضو کے اعضا نور سے چکیں گے، وضو سے ہر عضو کے گناہ دحل جاتے ہیں، پھر آپ کو وضو سے کراہت کیوں ہو۔ دیوار پر ہاتھ مارنا تو وسو سے کا نتیجہ ہے۔ آپ کسی ڈاکٹر سے مشورہ کر لیجیسے۔ پانی سے کھال کا گلنا میں نے آج تک نہیں شا، لیکن ڈاکٹروں سے مشورے کے بعد اس کی تائید ہو تو آپ بھی فجر کے وقت وضو کے موزے پہن لیں۔ باقی چار وقت مسح کر لیں۔ لیکن طبقی مشورے اور وسو سے کے علاج کی نیت سے، وضو سے کراہت کی بنا پر نہیں۔ اللہ اور اس کے رسول " کے احکام سے کراہت ایمان کے منافی ہے (خرم مراد)۔

ویکلم ٹریڈر ز پاکستانی رسائل و جرائد کے معروف ایکسپورٹر
ہیں۔ بیرون ملک واقع بک اسٹال اور سجنٹ حضرات درج ذیل پتے
سے ترجمان القرآن طلب کر سکتے ہیں:

WELCOME TRADERS

189 - C/2 P.E.C.H.S

KARACHI - 75400 (PAKISTAN)

PHONES: 441035 - 430214 FAX: 4545885